

## राज्यपाल अजमेर पहुंचे: जनप्रतिनिधियों एवं प्रशासनिक अधिकारियों ने की अगवानी

अजमेर, 31 जुलाई। राज्यपाल श्री कल्याण सिंह सोमवार को जयपुर से अजमेर पहुंचे। अजमेर सर्किट हाउस में राज्यपाल का जनप्रतिनिधियों एवं प्रशासनिक अधिकारियों ने अगवानी करते हुए स्वागत किया।

राज्यपाल की अगवानी में करने वालों में प्रदेश के शिक्षा राज्यमंत्री श्री वासुदेव देवनानी, महर्षि दयानन्द सरस्वती विश्वविद्यालय के कुलपति श्री भगीरथ सिंह, कुलसचिव प्रो. बी.पी.सारस्वत, संभागीय आयुक्त श्री हनुमान सहाय मीना, जिला कलक्टर श्री गौरव गोयल, जिला पुलिस अधीक्षक श्री राजेन्द्र सिंह, आयुक्त नगर निगम श्री हिमांशु गुप्ता, अतिरिक्त जिला कलक्टर द्वितीय श्री अबु सूफियान चैहान, अतिरिक्त कलक्टर शहर श्री अरविंद कुमार सैंगवा, उप निदेशक महिला एवं बाल विकास श्रीमती अनुपमा टेलर, जिला रसद अधिकारी प्रीति शर्मा, सहायक कलक्टर श्वेता यादव सहित अनेक अधिकारीगण उपस्थित थे।

### **पुलिस जवानों ने दिया गार्ड आफ आनर**

राज्यपाल श्री कल्याण सिंह के सर्किट हाउस पहुंचने पर पुलिस के जवानों ने उन्हें गार्ड आफ आनर दिया।

राज्यपाल ने अधिकारियों से विकास कार्यक्रमों की जानकारी ली

राज्यपाल श्री कल्याण सिंह ने सर्किट हाउस में अधिकारियों से जिले में चल रहे विकास कार्यक्रमों, महिला विकास, डेयरी एवं पशुपालन के संबंध में चर्चा की। राज्यपाल को जिला कलक्टर श्री गौरव गोयल ने जानकारी देते हुए बताया की पुष्कर के ब्रह्मा मंदिर के विकास के लिए 24 करोड़ रुपये के कार्य शीघ्र प्रारम्भ होने जा रहे हैं। मंदिर में अक्षरधाम की तर्ज पर विकास कार्य होंगे। जिसमें एन्ट्री प्लाजा एस्केलेटर, यज्ञशाला, ओडिटोरियम, गार्डन सहित अनेक कार्य होंगे। जिससे बाहर से आने वाले पर्यटक एवं श्रद्धालुओं को शकुन मिलेगा। ब्रह्मा मंदिर पर जाने के लिए एस्केलेटर के टेण्डर हो गए हैं, जिसका कार्य शीघ्र प्रारम्भ हो जाएगा।

राज्यपाल ने बालिकाओं के प्रशिक्षण तथा महिलाओं की आय की वृद्धि के लिए चल रहे स्वयं सहायता समूह व अन्य कार्यक्रमों की भी जानकारी ली। साथ ही डेयरी तथा कापरेटिव एवं पशुपालन के संबंध में भी जानकारी प्राप्त की। इस मौके पर शिक्षा राज्यमंत्री श्री वासुदेव देवनानी, महर्षि दयानन्द सरस्वती विश्वविद्यालय के कुलपति श्री भगीरथ सिंह, माध्यमिक शिक्षा बोर्ड के अध्यक्ष प्रो. बी.एल. चौधरी, कुलसचिव प्रो. बी.पी.सारस्वत, राजस्व मण्डल के अध्यक्ष ....., संभागीय आयुक्त श्री हनुमान सहाय मीना, जिला कलक्टर श्री गौरव गोयल, जिला पुलिस अधीक्षक श्री राजेन्द्र सिंह, आयुक्त नगर निगम श्री हिमांशु गुप्ता, अतिरिक्त जिला कलक्टर द्वितीय श्री अबु सूफियान चौहान, अतिरिक्त कलक्टर शहर श्री अरविंद कुमार सैंगवा, उप निदेशक महिला एवं बाल विकास श्रीमती अनुपमा टेलर, जिला रसद अधिकारी प्रीति शर्मा, सहायक कलक्टर श्वेता यादव सहित अनेक अधिकारी उपस्थित थे।

## **राज्यपाल श्री कल्याण सिंह मंगलवार को 8 वें दीक्षांत समारोह में भाग लेंगे**

अजमेर, 31 जुलाई। राज्यपाल श्री कल्याण सिंह मंगलवार को महर्षि दयानन्द सरस्वती विश्वविद्यालय के 8 वें दीक्षान्त समारोह में भाग लेंगे। जिला कलक्टर श्री गौरव गोयल ने बताया कि राज्यपाल श्री कल्याण सिंह मंगलवार एक अगस्त को सायं 3.40 बजे महर्षि दयानन्द सरस्वती विश्वविद्यालय के 8 वें दीक्षान्त समारोह की अध्यक्षता करेंगे। इसके पश्चात उनका जयपुर जाने का कार्यक्रम है।



